

Robert SEKUTA: “Qlobal Bakı Forumu vaksinasıya problemlərinin həllinə kömək edəcək”

“Qlobal Bakı Forumu qeyri-bərabər vaksinasıya probleminin həlli yollarının tapılmasına kömək edəcək”.

Bunu “COVID-19-dan sonrakı dünya” mövzusunda VIII Qlobal Bakı Forumunun iştirakçısı olan ABŞ-ın Azərbaycandakı sabiq səfiri Robert Sekuta AZƏRTAC-a müsahibəsində deyib.

O bildirib ki, forumda sabiq prezidentlər və baş nazirlər, nüfuzlu diplomatlar, müxtəlif sahələr üzrə ekspertlər bir araya gələrək üzləşdiyimiz başlıca problemləri müzakirə edirlər. “Biz COVID-19-dan sonrakı dünya haqqında danışırıq. Bizim səhiyyə ilə bağlı problemlərimiz var, iqtisadiyyatda, neft və qazın tədarükündə bəzi qüsurlar mövcuddur. ABŞ-da vaksinin kifayət qədərdir, amma Afrikada yalnız üç faiz əhali tam peyvəndlənib. Bunlar həll edilməli olan ciddi problemlərdir və bu platforma bu məsələdə həll yollarını tapmaqda kömək edəcək”, - deyə sabiq səfir qeyd edib.

